
Shri Ganesha Stuti Yamakrita

ಯಮಕೃತಾ ಶ್ರೀಗಣೇಶಸ್ತುತಿಃ

Document Information



Text title : Shri Ganesha Stuti Yamakrita

File name : gaNeshastutiHyamakRRitA.itx

Category : ganesha, mudgalapurANa, stuti, ekAdasha

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM dviIyaH khaNDaH | adhyAyaH 59 | 2.59. 22-45||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಯಮಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..

ಯಮ ಉವಾಚ .

ನಮೋ ಗಣಪತೇ ತುಭ್ಯಂ ನಾನಾಮಾಯಾವಿಲಾಸಿನೇ .

ಮಾಯಾಧಾರಕವೇಷೇಣ ಸ್ಥಿತಾಯ ತು ನಮೋ ನಮಃ .. 22..

ಮಾಯಾಮೋಹವಿಹೀನಾಯ ಸಾಕ್ಷಿಣೇ ಜಗದಾದಯೇ .

ಬ್ರಹ್ಮಾದಯೇ ಬ್ರಹ್ಮವಿದೇ ಬ್ರಹ್ಮಣೇ ವೈ ನಮೋ ನಮಃ .. 23..

ಅನಂತಾಯ ನಮಸ್ತುಭ್ಯಂ ಹೇರಂಬಾಯ ಚ ಡುಂಡಯೇ .

ವಿಘ್ನೇಶಾಯ ತ್ರಿನೇತ್ರಾಯ ಲಂಬೋದರ ನಮೋಽಸ್ತು ತೇ .. 24..

ಗಜಾನನಾಯ ದೇವಾಯ ದೇವಾನಾಂ ಪತಯೇ ನಮಃ .

ದೇವಾನಾಂ ಗರ್ವಹಂತ್ರೇ ಚ ರಕ್ಷಸಾಂ ಮರ್ದಿನೇ ನಮಃ .. 25..

ಭಕ್ತಿಪ್ರಿಯಾಯ ಭಕ್ತೇಭ್ಯೋ ನಾನಾಸೌಖ್ಯಪ್ರದಾಯ ತೇ .

ಅನಂತಾನನಧಾರಾಯಾನಂತಹಸ್ತಾಯ ತೇ ನಮಃ .. 26..

ಅನಂತಶಿರಸೇ ತುಭ್ಯಂ ಬ್ರಹ್ಮಭೂತಾಯ ವೇಧಸೇ .

ಶಿವಾಯ ಶಿವವಂದ್ಯಾಯ ಶಿವದಾಯ ನಮೋ ನಮಃ .. 27..

ಅಖಂಡವಿಭವಾಯೈವ ಮೂಷಕಧ್ವಜಿನೇ ನಮಃ .

ಮೂಷಕಶ್ರೇಷ್ಠವಾಹಸ್ಥಾಯೈಕದಂತಾಯ ತೇ ನಮಃ .. 28..

ಆದಿಮಧ್ಯಾಂತರೂಪಾಯ ಸರ್ವಕಾರಾಯ ತೇ ನಮಃ .

ಪಾಶಾಂಕುಶಧರಾಯೈವ ಸರ್ವಭೋಕ್ತೇ ನಮೋ ನಮಃ .. 29..

ತ್ವಾಂ ಸ್ತೋತುಂ ಕಃ ಸಮರ್ಥಃ ಸ್ಯಾದ್ಯೋಗಾಕಾರಸ್ವರೂಪಿಣಂ .

ಅತೋಽಹಂ ಪ್ರಣಮಾಮೀಹ ತೇನ ತುಷ್ಟೋ ಭವ ಪ್ರಭೋ .. 30..

ಧನ್ಯೋಽಹಂ ಸರ್ವಭಾವೈಶ್ಚ ಯೇನ ದೃಷ್ಟೋ ಗಣೇಶ್ವರಃ .

ಅಧುನಾ ರಕ್ಷ ಮಾಂ ಭಕ್ತಂ ಶರಣಾಗತವತ್ಸಲ .. 31..

ಏವಂ ಸ್ತುವಂತಮತ್ಯಂತಮುವಾಚ ಗಣನಾಯಕಃ .

ಯಮಂ ಪರಮಭಕ್ತಂ ಚ ಸೂರ್ಯಪುತ್ರಂ ಯಶಸ್ವಿನಂ .. 32..

(ಫಲಶ್ರುತಿಃ)

ಗಣೇಶ ಉವಾಚ .

ವರಂ ವೃಣು ಮಹಾಭಾಗ ಯಮ ತ್ವಂ ಮನಸೀಪ್ಸಿತಂ .
 ದಾಸ್ಯಾಮಿ ತೇ ಮಹಾಭಕ್ತ್ಯಾ ತೋಷಿತೋಽಹಂ ನ ಸಂಶಯಃ .. 33..
 ತತ್ತಂ ಭಾನುಜಸ್ತತ್ರೋವಾಚ ದೇಹಿ ಗಜಾನನ .
 ಭಕ್ತಿಂ ತ್ವದೀಯಪಾದೇ ವೈ ಸುದೃಢಾಂ ಮೇ ಮಹೋದರ .. 34..
 ಅನ್ಯಂ ವರಂ ಚ ಮೇ ದೇಹಿ ಮಾತೃಶಾಪಹರಂ ಪರಂ .
 ಯದ್ಯದಿಚ್ಛಾಮಿ ದೇವೇಶ ತತ್ತತ್ ಸಿದ್ಯತು ವಿಘ್ನಪ .. 35..
 ಏವಂ ತಸ್ಯ ವಚಃ ಶ್ರುತ್ವಾ ತಥೇತಿ ಗಣಪೋಽಬ್ರವೀತ್ .
 ಮದೀಯಾ ತೇ ಮಹಾಭಕ್ತಿರ್ಭವಿಷ್ಯತಿ ನ ಸಂಶಯಃ .. 36..
 ಮಾತೃಶಾಪಸ್ಯ ಯೋಗೇನ ಕಿಂಚಿದ್ ದುಃಖಮವಾಪ್ಸ್ಯಸಿ .
 ಕ್ಲೇದ್ಯವಾದಾಚ್ಚ ಮಾಂಸಂ ತೇ ಕೀಟಾಃ ಸಂಗೃಹ್ಯ ಸತ್ವರಂ .. 37..
 ಪತಿಷ್ಯಂತಿ ಪೃಥಿವ್ಯಾಂ ತೇ ತ್ವಂ ಸುಪಾದೋ ಭವಿಷ್ಯಸಿ .
 ಯದ್ಯದಿಚ್ಛಸಿ ತತ್ತತ್ತೇ ಸುಲಭಂ ಪ್ರಭವಿಷ್ಯತಿ .. 38..
 ದಕ್ಷಿಣಸ್ಯಾಂ ದಿಶಿ ಪ್ರಾಜ್ಞ ದಿಕ್ಪಾಲಸ್ತ್ವಂ ಭವಿಷ್ಯಸಿ .
 ಧರ್ಮರಾಜ ಇತಿ ಖ್ಯಾತೋ ನಾಮ್ನಾ ಸರ್ವತ್ರ ಪೂಜಿತಃ .. 39..
 ಸ್ವಧರ್ಮಪಾಲಕೇಷು ತ್ವಂ ಶ್ರೇಷ್ಠೋ ಧರ್ಮಕರೋ ಮತಃ .
 ಜೀವಾನಾಂ ಕರ್ಮಯೋಗೇನ ಫಲದಶ್ಚ ಭವಿಷ್ಯಸಿ .. 40..
 ತ್ವದೀಯಾಽಽಜ್ಞಾ ತ್ರಿಲೋಕೇಷು ವರ್ತತಾಂ ಧರ್ಮಭಾವತಃ .
 ತ್ವಯಾ ಸ್ತೋತ್ರಮಿದಂ ಪುಣ್ಯಂ ಕೃತಂ ತಚ್ಚ ಸುಸಿದ್ಧಿದಂ .. 41..
 ಪಠತೇ ಶೃಣ್ವತೇ ಪೂರ್ಣಂ ಭವಿಷ್ಯತಿ ನ ಸಂಶಯಃ .
 ಯಮಸ್ಯ ಯಾತನಾಂ ಘೋರಾಂ ಸ್ತೋತ್ರೇಣ ಪ್ರಸ್ತುತೋ ಯಮ .. 42..
 ಹರಾಮಿ ನಾತ್ರ ಸಂದೇಹೋಽತೇ ಸ್ವಾನಂದಂ ದದಾಮ್ಯಹಂ .
 ತ್ವಯಾ ಯತ್ರ ಕೃತಂ ಸ್ನಾನಂ ನಿತ್ಯಂ ಮದ್ಭಕ್ತಿಭಾವಿನಾ .. 43..
 ಗಣೇಶತೀರ್ಥಸಂಜ್ಞಂ ತದ್ಭವಿಷ್ಯತಿ ನ ಸಂಶಯಃ .
 ಅತ್ರೈವ ಸ್ನಾನಮಾತ್ರೇಣ ಸರ್ವಪಾಪಕ್ಷಯೋ ಭವೇತ್ .. 44..
 ಸುಬುದ್ಧಿಪ್ರದಮೇತಚ್ಚ ತತ್ಕೃಣಾತ್ ಪ್ರಭವಿಷ್ಯತಿ .
 ಏವಮುಕ್ತ್ವಾಂತರ್ದೇಸಸೌ ಯಮಸ್ತತ್ರ ಸ್ಥಿತೋಽಭವತ್ .. 45..
 ಇತಿ ಯಮಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ .
 ಏಕಾದಶಸ್ತೋತ್ರಂ

- .. ಮುದ್ಗಲಪುರಾಣಂ ದ್ವಿತೀಯಃ ಖಂಡಃ . ಅಧ್ಯಾಯಃ 59 . 2.59. 22-45..

- .. mudgalapurANaM dvitIyaH khaNDaH . adhyAyaH 59 . 2.59. 22-45..

Proofread by Yash Khasbage, Preeti Bhandare

Shri Ganesha Stuti Yamakrita

pdf was typeset on June 5, 2024

Please send corrections to sanskrit@cheerful.com

